



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII ]

THURSDAY, JANUARY 27, 2022 / MAGHA 07, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ હેઠળનું.

નં. પીઓએલ (૧)/૧૪૪/૨૨.—નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ધ ગુજરાત એપેડેમિક ડિસીઝ કોવીડ રેગ્યુલેશન ૨૦૨૦” લાગુ કરવામાં આવેલ તેમજ વખતો વખત માર્ગદર્શિકાઓ તેમજ સુચનાઓ બહાર પાડવામાં આવેલ છે.

રાજ્યમાં કોરોનાની પ્રવર્તમાન પરિસ્થિતિની સમીક્ષા કરી ગૃહ વિભાગના તા.૦૭/૦૧/૨૦૨૨ ના હુકમ ક્રમાંક : વિ-૧/કઅવ/૧૦૨૦૨૦/૪૮૨ થી સમગ્ર રાજ્યમાં કેટલાક નિયંત્રણો મુકવામાં આવેલ ત્યારબાદ ગૃહ વિભાગના તા.૧૧/૦૧/૨૦૨૨ ના હુકમથી કેટલાક ફેરફાર કરવામાં આવેલ તેમજ નિયંત્રણો તથા રાત્રિ કર્ફયુની અવધિ તા.૨૨/૦૧/૨૦૨૨ સુધી લંબાવવામાં આવેલ.૯

રાજ્યમાં કોરોનાની વર્તમાન પરિસ્થિતિની સમીક્ષા કરી ગૃહ વિભાગના તા. ૨૨/૦૧/૨૦૨૨ હુકમ ક્રમાંક : વિ-૧/કઅવ/૧૦૨૦૨૦/૪૮૨ થી સમગ્ર રાજ્યમાં નીચે મુજબના નિયંત્રણો અમલમાં મૂકવા નિર્ણય લેવામાં આવેલ છે. હાલની કોવીડ-૧૯ની પરિસ્થિતિ જોતાં, આ નિયંત્રણો ખેડા જિલ્લામાં પણ મુકવા જરૂરી છે.

વાસ્તે, હું કે. એલ. બચાણી, આઈ.એ.એસ., જિલ્લા મેજિસ્ટ્રેટ, ખેડા-નડીઆદ ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું કે,

નીચે મુજબના નિયંત્રણો નડીઆદ શહેર પુરતા તા. ૨૮/૦૧/૨૦૨૨ સુધી અમલમાં રહેશે.

- (૧) ખેડા જિલ્લાના નડીઆદ શહેરમાં દરરોજ રાત્રિના ૧૦.૦૦ કલાક થી સવારના ૦૬-૦૦ કલાક સુધી કર્ફયુ અમલમાં રહેશે.
- (૨) દુકાનો વાણિજ્યિક સંસ્થાઓ, લારી-ગલ્લાઓ, શાપિંગ કોમ્પ્લેક્ષ, માર્કેટીંગ યાર્ડ અઠવાડિક ગુજરી/બજાર/હાટ, હેર કટીંગ સલૂન, બ્યુટી પાર્લર તેમજ અન્ય વ્યાપારિક ગતિવિધિ રાત્રિના ૧૦.૦૦ કલાક સુધી કોરોના ગાઈડ લાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- (૩) હોટેલ/રેસ્ટોરન્ટ બેઠક ક્ષમતાના ૭૫ % સાથે રાત્રિના ૧૦-૦૦ કલાક સુધી કોરોના ગાઈડલાઈનનું પાલન કરવાની શરતે નિયત S.O.P. ને

આધિન ચાલુ રાખી શકાશે. હોટેલ/રિસ્ટોરન્ટમાંથી Home Delivery સેવાઓ 24 × 7 ચાલુ રાખી શકાશે.

સમગ્ર ખેડા જિલ્લામાં નીચે મુજબના નિયંત્રણો તા. ૨૮/૦૧/૨૦૨૨ સુધી અમલમાં રહેશે.

- (૧) તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક, કાર્યક્રમોમાં ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત S.O.P. ને આધિન, ખુલ્લામાં મહત્તમ ૧૫૦ વ્યક્તિઓ પરંતુ, બંધ સ્થળોએ જગ્યાની ક્ષમતાના ૫૦ % (મહત્તમ ૧૫૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
  - (૨) આ સમયગાળા દરમિયાન લગ્ન માટે ખુલ્લામાં મહત્તમ ૧૫૦ વ્યક્તિઓ પરંતુ, બંધ સ્થળોએ જગ્યાની ક્ષમતાના ૫૦ % (મહત્તમ ૧૫૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે. લગ્ન માટે Digital Gujarat Portal પર નોંધણીની જોગવાઈ યથાવત રહે છે.
  - (૩) અંતિમક્રિયા/દફનવિધિ માટે મહત્તમ ૧૦૦ (સો) વ્યક્તિઓની મંજૂરી રહેશે.
  - (૪) પબ્લિક તથા પ્રાઈવેટ બસ ટ્રાન્સપોર્ટની નોન.એ.સી.બસ સેવાઓ ૭૫ % ક્ષમતા સાથે (Standing not allowed) જ્યારે એસ.સી.બસ સેવાઓ મહત્તમ ૭૫ % પેસેન્જર કેપેસિટીમાં ચાલુ રહેશે. પબ્લિક બસ ટ્રાન્સપોર્ટને કર્ફ્યુમાંથી મુક્તિ આપવામાં આવે છે .
  - (૫) સિનેમા હોલ ક્ષમતાના ૫૦ % ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
  - (૬) જીમ સમાવેશ ક્ષમતાના ૫૦ % સાથે કોરોના ગાઈડલાઈનનું પાલન કરવાની શરતે નિયત S.O.P ને આધિન ચાલુ રાખી શકાશે
  - (૭) વોટર પાર્ક તથા સ્વિમીંગ પુલ મહત્તમ ૫૦ કેપેસિટી ચાલુ રાખી શકાશે.
  - (૮) વાંચનાલયો બેઠક ક્ષમતાના ૫૦ % ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
  - (૯) ઓડીટોરીયમ, એસેમ્બલી હોલ, મનોરંજત સ્થળો મહત્તમ ૫૦ % કેપેસિટીમાં ચાલુ રાખી શકાશે.
  - (૧૦) જાહેર બાગ-બગીચાઓ રાત્રિના ૧૦.૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P ને આધિન ખુલ્લા રાખી શકાશે.
  - (૧૧) ધો.૮ થી પોસ્ટ ગ્રેજ્યુએટ કોર્સ સુધીના કોચિંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેની કોચિંગ સેન્ટરો સ્થળની ક્ષમતાના મહત્તમ ૫૦ % વિદ્યાર્થીઓ સાથે બેચવાઈઝકોરોના ગાઈડલાઈનનું પાલન કરવાની શરતે S.O.P. સાથે ચાલુ રાખી શકાશે.
  - (૧૨) સંસ્થાઓ શિક્ષણ વિભાગ દ્વારા બહાર પાડવામાં આવતી સૂચનાઓ આધિન ચાલુ રાખી શકાશે.
  - (૧૩) શાળા, કોલેજ, અન્ય સંસ્થાઓની પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
  - (૧૪) સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમત ગમત પ્રેક્ષકોની ઉપસ્થિતિ વગર ચાલુ રાખી શકાશે.
- ઉપરોક્ત તમામ આર્થિક પ્રવૃત્તિઓ સાથે સંકળાયેલા માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનના બે ડોઝ ફરજિયાત રહેશે.
  - અન્ય રાજ્યોમાંથી ખેડા જિલ્લામાં પ્રવેશ કરતાં મુસાફરોને RTPCR Test સંબંધમાં આરોગ્ય અને પરીવાર કલ્યાણ વિભાગ દ્વારા આપવામાં આવેલ સૂચનાઓ લાગુ રહેશે.
  - રાત્રી કર્ફ્યુના સમયગાળા દરમિયાન નીચેના બાબતો લક્ષમાં લેવાની રહેશે.
    - (૧) બિમાર વ્યક્તિ, સગર્ભાઓ, અશક્ત વ્યક્તિઓને સારવાર માટે એટેન્ડન્ટ સાથે અવરજવરની છૂટ રહેશે.
    - (૨) મુસાફરોને રેલ્વે, એરપોર્ટ ST કે સીટી બસની ટીકીટ રજૂ કર્યેથી તેઓને અવરજવરની પરવાનગી આપવાની રહેશે.
    - (૩) રાત્રી કર્ફ્યુના સમયગાળા દરમિયાન લગ્ન યોજી શકાશે નહીં.
    - (૪) આવશ્યક સેવા સાથે સંકળાયેલ નાગરિકો/અધિકારીઓ/કર્મચારીઓએ અવરજવર દરમિયાન માંગણી કર્યેથી જરૂરી ઓળખપત્ર રજૂ કરવાના રહેશે.
    - (૫) અનિવાર્ય સંજોગોમાં બહાર નીકળેલ વ્યક્તિઓએ તેમનું ઓળખપત્ર, ડોક્ટરનું પ્રીસ્ક્રીપ્શન, સારવારને લગતાં કાગળો અને અન્ય પુરાવાઓ રજૂ કર્યેથી અવરજવરની પરવાનગી આપવાની રહેશે.
    - (૬) અનિવાર્ય સંજોગોમાં બહાર નીકળેલ વ્યક્તિઓ સાથે ફરજ પરના અધિકારી/કર્મચારીએ માનવીય અભિગમ દાખવવાનો રહેશે.
  - રાત્રિ કર્ફ્યુના સમયગાળા દરમિયાન નીચે જણાવેલ સેવાઓ/પ્રવૃત્તિઓ ચાલુ રાખી શકાશે.
  - (૧) COVID-19 ની કામગીરી સાથે સીધી રીતે સંકળાયેલ સેવા તેમજ આવશ્યક/તાત્કાલીક સેવા સાથે સંકળાયેલ સેવાઓ ચાલુ રહેશે.

- (૨) મેડીકલ, પેરામેડીકલ તથા તેને આનુષંગિક આરોગ્યલક્ષી સેવાઓ (ચશ્માની દુકાન સહિત)
- (૩) ઓક્સિજન ઉત્પાદન અને વિતરણ વ્યવસ્થા.
- (૪) ઇન્ટરનેટ/ટેલિફોન/મોબાઈલ સર્વિસક પ્રોવાઈડર/આઈ.ટી. અને આઈ.ટી. સંબંધિત સેવાઓ.
- (૫) પ્રિન્ટ અને ઇલેક્ટ્રોનિક મિડીયા, ન્યૂઝ પેપર ડિસ્ટ્રીબ્યુશન.
- (૬) પેટ્રોલ, ડિઝલ, એલ.પી.જી./સી.એન.જી./પી.એન.જી.ને સંબંધિત પંપ, ઓપરેશન ઓફ પ્રોડક્શન યુનિટ, પોર્ટ ઓફ લોડીંગ, ટર્મિનલ ડેપોઝ, પ્લાન્ટસ તથા તેને સંબંધિત ટ્રાન્સપોર્ટેશન, ડિસ્ટ્રીબ્યુશન અને રીપેરીંગ સેવાઓ.
- (૭) પોસ્ટ અને કુરીયર સર્વિસ
- (૮) ખાનગી સિક્યુરીટી સેવા
- (૯) પશુ આહાર, ઘાસચારો તથા પશુઓની દવા તથા સારવાર સંબંધિત સેવાઓ
- (૧૦) કૃષિ કામગીરી, પેસ્ટ કન્ટ્રોલ અને અન્ય આવશ્યક સેવાઓના ઉત્પાદન, પરિવહન અને પુરવઠા વ્યવસ્થા.
- (૧૧) ઉક્ત તમામ આવશ્યક ચીજ વસ્તુઓના પરીવહન, સંગ્રહ અને વિતરણને લગતી તમામ સેવાઓ.
- (૧૨) આંતરરાજ્ય, આંતરજિલ્લા અને આંતર શહેરોમાં વ્યાપાર/સેવાના પરિવહન, સંગ્રહ અને વિતરણને લગતી ટ્રાન્સપોર્ટ સેવાઓ તથા તેને સંલગ્ન ઈ-કોમર્સ સેવાઓ.
- (૧૩) તમામ પ્રકારના ઉત્પાદન/ઔદ્યોગિક એકમો અને તેને રો-મટેરીયલ પુરો પાડતા એકમો ચાલુ રહેશે અને તેમના સ્ટાફ માટેની વાહન વ્યવસ્થા ચાલુ રહેશે. જે દરમિયાન કોવીડ-૧૯ સંબંધિત માર્ગદર્શક સુચનાઓનું પાલન ચુસ્તપણે પાલન કરવાનું રહેશે.
- (૧૪) બાંધકામને લગતી પ્રવૃત્તિઓ ચાલુ રહેશે જે દરમિયાન કોવીડ-૧૯ સંબંધિત માર્ગદર્શક સુચનાઓનું ચુસ્તપણે પાલન કરવાનું રહેશે.
- Nation Directives for Covid-19 નું સમગ્ર ખેડા જિલ્લામાં તમામે ચુસ્તપણે પાલન કરવાનું રહેશે.
- (1) **Face covering** : Wearing of face cover is compulsory in public places; in workplaces; and during transport.
- (2) **Social distancing** : Individuals must maintain a minimum distance of 6 feet (2 gaz ki doori) in public places. Shops will ensure physical distancing among customers.
- (3) **Spitting in public places** : will be punishable with fine, as per existing laws, rules or regulations.

### શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ઇન્ડિયન પીનલ કોડની કલમ-૧૮૮, ધી એપેડેમીક ડીસીસ એક્ટ-૧૮૮૭, ધી ગુજરાત એપેડેમીક ડીસીઝ કોવીડ-૧૯ રેગ્યુલેશન-૨૦૨૦ ની જોગવાઈઓ હેથળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રી થી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા.૨૨મી જાન્યુઆરી, ૨૦૨૨ ના રોજ મારી સહી તથા સિક્કો કરી આપ્યો.

કે. એલ. બચાણી,  
જિલ્લા મેજિસ્ટ્રેટ,  
ખેડા-નડિઆદ.

-----

